

31st October 1957]

THE HON. SRI C. SUBRAMANIAM : மாணவர்கள் இதில் பயிற்சி பெற ஒரு ஏற்பாடும் செய்யவில்லை. ஆனால் முதன் முதலாக நாடகக் கலையில் பயிற்சி பெற சங்கீத நாடக சங்கத்தின் கீழ் பயிற்சி கொடுக்க ஏற்பாடு செய்யப்பட்டு, மூன்றரை மாதம் முடிவடைந்து அதன் கழிந்த விழாவிலும் கலந்து கொள்ள எனக்கு வாய்ப்பு கிடைத்தது. அது தொடர்ந்து நடக்கும்.

Dental Hospital Van.

*** 44 Q.—SRI N. K. PALANISAMI :** Will the Hon. the Minister for Revenue be pleased to state whether the Government are using for medical purposes the dental moving hospital van donated by Czechoslovakia, in 1956?

THE HON. SRI M. A. MANICKAVELU : Yes, Sir.

SRI N. K. PALANISAMI : அதில் 20 டாக்டர்கள் வருஷம் ஒன்றுக்கு பரீட்சை பாஸ் பண்ண வேண்டுமென்று விதியிருக்கிறது. அப்படியானால் அந்த டென்ட்ல ஸர்ஜரி காரை ஒட்டுவதற்கு ஆள் சேரவில்லை என்று சொல்லப்படுகிறது வாஸ்தவந்தானா?

THE HON. SRI M. A. MANICKAVELU : அங்கத்தினர் அவர்கள் எப்போதோ அந்த வாளை பார்த்துவிட்டுச் சொல்கிறார்கள். இப்பொழுது அது செங்கல்பட்டில் சுற்றிக் கொண்டிருக்கிறது. அநேக கிராமங்களுக்குப் போய்க்கொண்டிருக்கிறது.

Textile Mills.

*** 45 Q.—SRI N. K. PALANISAMI :** Will the Hon. the Minister for Industries be pleased to state the number of spindles permitted to be installed in textile mills in 1957?

THE HON. SRI R. VENKATARAMAN : In 1957, the Government of India have so far issued licences for the installation of 28,624 spindles in the Madras State. No information regarding the licences issued for the installation of spindles in the whole of India is available with this Government.

SRI N. K. PALANISAMI : இப்பொழுது இருக்கக்கூடிய ஸ்பின் டில்ஸைவிட அதிகம் கொடுக்க உத்தேசமா? அல்லது இப்படியே நிறுத்தப் போகிறார்களா?

THE HON. SRI R. VENKATARAMAN : இண்டஸ்ட்ரீஸ் கண்ட்ரோல் அன்ட் டெவலப்மென்ட் ரெகுலேஷன் ஆக்ட் பிரகாரம் ஸ்பின்டில்கள் கொடுக்க வேண்டியதின் பொறுப்பு மத்திய சர்க்காருடையதாகும். மாகாணத்தில் புது திறிகள் வைக்க முன் வந்தால் மத்திய சர்க்காருக்கு சிபார்சு செய்யப்படும்.

SRI V. SANKARAN : மதுரையில் எந்தெந்த மில்களுக்கு எவ்வளவு எவ்வளவு ஸ்பின்டில்கள் கொடுக்கப்பட்டிருக்கிறது?

THE HON. SRI R. VENKATARAMAN : இந்தக் கேள்வி புதிதாக கொடுக்கப்பட்ட ஸ்பின்டில்களை—ஐக் குறித்தது. ருக்மணி மில்ஸ், லிமிட் டெட், மதுரைக்கு 12,000 கதிர் கொடுக்கப்பட்டிருக்கிறது.

SRI M. KALYANASUNDARAM : அதிகப்படியாக நூற்கும் கதிர்களை மட்டும் அதிகரித்துக்கொண்டு போகிறார்கள். நம் ராஜ்யத்தில் கைத்தறிக்குத் தேவையான நூலை அதிகரிக்க அதற்கு சமமாக தறிகளையும், விசைத்தறிகளையும் அதிகப்படுத்தப் போகிறார்களா?

[31st October 1957]

THE HON. SRI R. VENKATARAMAN : விசைத்தறிகளை அதிகப் படுத்துவதைப் பற்றிய பிரச்சனை தனியானது. இம்மாகாண கைத்தறி நெசவாளர்களுக்கு அதிகப்படி நூல் கொடுப்பதற்குள்ள மாகாண சர்க்காரின் வேண்டுகோளின் பேரில் நான்கு கூட்டுறவு மில்கள் வைக்க அனுமதி கொடுக்கப்பட்டிருக்கிறது. வேண்டுமானால் அதைச் சொல்கிறேன்.

SRI M. R. KANDASWAMY MUDALIAR : இப்பொழுது கைத்தறி துணி தேங்கிக் கிடந்து விற்பனையாகாமல் கூட்டுறவு சொஸைட்டிகளைச் சேர்ந்த வர்களும், தனிப்பட்ட நெசவாளர்களும் கஷ்டப்பட்டுக் கொண்டு இருக்கும் போது மில்லிற்குள்ள கதிரை அதிகப்படுத்துவதால் மில் துணி உற்பத்தி அதிகமாகி அதனால் கைத்தறி பாதிக்கப்படுமா? அப்படியென்றால் சர்க்கார் அவர்களைக் காப்பாற்றுவார்களா?

THE HON. SRI R. VENKATARAMAN : கதிரைத்தான் அதிகப்படுத்துகிறோம். தறிகளை அதிகப்படுத்தவில்லை. ஆகவே மில் துணி அதிகம் உற்பத்தியாகிவிடும் என்று பயப்படுவதற்கில்லை. ஸ்பின்டில்ஸ் அதிகப் படுத்துவதால் கிடைக்கும் நூல் கைத்தறி நெசவாளர்களுக்குத்தான் கிடைக்கும்.

SRI P. S. CHINNADURAI : கோயம்புத்தூர் ஜில்லாவில் மாஜி ராணுவத்தினர் எல்லோரும் சேர்ந்து ஒரு நூற்பு ஆலை நிறுவுவதற்கு அனுமதி கோரியிருக்கிறார்கள். அந்த வேண்டுகோள் சம்பந்தமாக அரசாங்கம் எடுத்துக்கொண்ட நடவடிக்கைகள் என்ன?

THE HON. SRI R. VENKATARAMAN : கடந்த ஒரு வருஷ காலமாக புதிதாக கதிர் கொடுப்பதில்லை என்ற கொள்கையை மத்திய சர்க்கார் அனுஷ்டித்து வந்தது. நாம் ஏற்கெனவே கூட்டுறவு முறையில் நடத்துகிற கைத்தறி நெசவாளர்களுக்கு கதிர் கொடுக்க வேண்டுமென்று வற்புறுத்தியதின் பேரில் கைத்தறி நெசவாளர்கள் நடத்துகிற கூட்டுறவு மில்களுக்கு லைசென்ஸ் வாங்கி யிருக்கிறோம். மாஜி ராணுவத்தினருக்கு ஒன்றும் கொடுக்கப்படவில்லை.

SRI S. PAKKIRISAMY PILLAI : இப்பொழுது நம்மைப் பொறுத்தளவில் சில ஜில்லாக்களில் மாத்திரம் இந்த ஸ்பின்னிங் மில்ஸ் திறக்கப் பட்டு வருகின்றன. பரவலாக இதர ஜில்லாக்களிலும் இருக்கும்படியான விதத்தில் ஸ்பின்னிங் மில்லை திறந்து வைக்க வேண்டுமென்ற ரீதியில் இந்த சர்க்கார் செங்கல்பட்டு ஜில்லாவில் அந்த மாதிரி மில்களை அதிகமாக திறந்து வைக்க சிபார்சு செய்வார்களா?

THE HON. SRI R. VENKATARAMAN : வசதியுள்ள இடங்களில்தான் மில்கள் திறப்பதற்கு தனியார் துறையில் முன் வருகிறார்கள். சில ஜில்லாக்களில் இயற்கை வசதிகள் அதிகமாக இருப்பதால் அங்கு தனியார் துறையில் மில் வைக்க வேண்டுமென்ற வந்து கொண்டிருக்கிறது. இதர ஜில்லாக்களிலிருந்தும் வருமானால் அதைப்பற்றியும் பரிசீலிக்கலாம்.

SRIMATHI KAMALAMBUJAM AMMAL : கனம் சபாநாயகர் அவர்களே, கைத்தறி நெசவாளர்களுக்கு நூல் கொடுக்கும் ஏற்பாட்டில் ஒரு தறி மாத்திரம் வைத்திருப்பவர்களுக்கும் நூல் கிடைக்க செய்வதற்கு ஏதாவது ஏற்பாடு செய்யப்பட்டிருக்கிறதா?

THE HON. SRI R. VENKATARAMAN : கனம் அங்கத்தினர் அவர்களுக்குத் தெரியும் என்று நினைக்கிறேன். இப்போது நூல் கிடைக்கவில்லை என்ற எந்தவிதமான புகாரும் கிடைக்கவில்லை. எல்லா கைத்தறி களுக்கும் நூல் கிடைத்து வருகிறது.

SRI A. VEDARATNAM PILLAI : நமது மாகாணத்தில் நான்கு கூட்டுறவு மில்கள் ஆரம்பிக்கப் போவதாகவும், வேண்டுமானால் அதையும் தெரிவிக்கலாம் என்று சொன்னார்கள். ஆகவே அதை தெரிவிக்க வேண்டுமென்று கேட்டுக்கொள்கிறேன்.

31st October 1957]

THE HON. SRI R. VENKATARAMAN : அப்பர் அடிகள் கூட்டுறவு மில், திருநெல்வேலி, ஸ்ரீவில்லிபுத்தூர் கூட்டுறவு மில், ஸ்ரீவில்லிபுத்தூர், திருச்செந்தூர் கோவாபரட்டை டெக்ஸ்டைல் மில், திருச்செந்தூர், நாங்குநேரி கோவாபரட்டை டெக்ஸ்டைல் மில், திருநெல்வேலி, இவைகள் தான்.

SRI A. GOVINDASAMI : புதிய மில்லை துவக்குவதற்கு மத்திய சர்க்கார் கதிர் வழங்கி வருவதாக சொல்லப்பட்டது. இவைகள் நம் நாட்டுக்கு அதிகமாக கொடுக்கப்படாததின் காரணம் அந்நிய நாட்டு செலாவணி இல்லை என்ற காரணத்தினாலா? நம் நாட்டு ஸ்தல கொடுத்தால் கதிர் கொடுக்கப்படுகிறதா?

THE HON. SRI R. VENKATARAMAN : திட்டமிஷன் இந்த நாட்டுக்கு எவ்வளவு கதிர்கள் வேண்டும் என்று தீர்மானித்திருக்கிறது. அதன் பிரகாரம் ஆங்காங்கு விநியோகம் செய்யப்பட்டு வருகிறது. ஆனால் இப்போது புதிதாக ஆரம்பிக்கப்பட்டுருக்கும் ஆட்டோமொடிக் மில்களுக்கு கதிர்கள் கொடுப்பதாக நிச்சயித்து வைத்திருக்கிறது.

SRI P. S. CHINNADURAI : மதிப்பிற்குரிய சபாநாயகர் அவர்களே, நம் நாட்டில் பொருளாதாரத் துறையிலும், அரசியல் துறையிலும் பின்தங்கி யிருக்கின்ற சிமூக்கு ராமதேவபுரம் போன்ற பகுதிகளில் இம்மாதிரியான கூட்டுறவு மில்களை அதிகமாக நிறுவுவதற்கு அரசாங்கம் உடனடியாக ஏதாவது ஏற்பாடு செய்ய முன்வருமா என்று கேட்க விரும்புகிறேன்.

THE HON. SRI R. VENKATARAMAN : நிச்சயமாக கவனிக்கப்படும்.

SRI A. GOVINDASAMI : நமக்கு வேண்டிய கதிர்களை எவ்வளவு என்று நிச்சயிக்க வேண்டியது மத்திய சர்க்காரா அல்லது ராஜ்ய சர்க்காரா என்று கேட்க ஆசைப்படுகிறேன்.

THE HON. SRI R. VENKATARAMAN : நாடு பூராவுக்கும் எவ்வளவு கதிர்கள்வேண்டும் என்று முதலாவது நிர்ணயம் செய்யப்படுகிறது. அதன் பிறகு நம்முடைய ராஜ்யத்திற்கு எவ்வளவு கதிர்கள் என்று நிர்ணயிக்கப் படுகிறது.

SRI K. ANBAZHAGAN : இந்தியா பூராவுக்கும் எவ்வளவு கதிர்கள் வேண்டும் என்று நிர்ணயிக்கிற பொறுப்பு மத்திய சர்க்காருக்கே இருந்தாலும் இந்த ராஜ்யத்திற்கு எவ்வளவு வேண்டும் என்பதை எந்தெந்த அடிப்படையில் நிர்ணயிக்கிறார்கள் என்பதையும் எப்படிப்பட்ட அடிப்படைகளில் நிர்ணயிக்க வேண்டும் என்று எடுத்து சொல்வதற்கு சென்னை ராஜ்யத்திற்கு உரிமை இருக்கிறதா என்பதையும் தெரிவிப்பீர்களா?

THE HON. SRI R. VENKATARAMAN : அதாவது நம் ராஜ்யத்திற்கு எவ்வளவு கதிர்கள் வேண்டும் என்று நாம் தான் சொல்லுகின்றோம்.

THE HON. SRI C. SUBRAMANIAM : மதராஸ்-க்கு அதிகமாக கொடுத்து விட்டார்கள் என்று மற்றவர்களின் புகாராக இருக்கிறது.

SRI N. K. PALANISAMI : இப்போது நான்கு மில்கள் ஆரம்பிக்கப் போவதாக தெரிவித்தார்கள். 1952-ல் இம்மாதிரி மில்கள் ஆரம்பிப்பதற்கு வேண்டி குறைந்த விலை பெறக்கூடிய மில்லை அதிக விலை கொடுத்து வாங்குவதற்கு தீர்மானித்து, அதைப் பற்றி இந்த சபையில் விவாதித்து அப்போது வாங்கப் போவதாக இருந்ததை நிறுத்தி வைக்கப்பட்டிருந்தது. அதைத்தான் இப்போது வாங்கப் போகிறார்களா, அதன் நிலை என்ன?

THE HON. SRI R. VENKATARAMAN : இதற்குத் தனிக் கேள்வி கேட்கவேண்டும்.